

28 ta' Marzu, 1958

Imhallfin:—

Onor. Dr. A. J. Montanaro Gauci, C.B.E., K.M., LL.D.,
A/President;

Onor. Dr. W. Harding, K.M., B.Litt., LL.D.;

Onor. Dr. T. Gouder, LL.D.

Wisq Reverendu Kanoniku Don Emmanuele Farrugia
versus

Onor. Joseph Ellul Mercer ne.

Rekwizizzjoni — Ġnien — Art. 2 u 8 tal-Att II tal-1949.

Skond il-Housing Act, il-kelma "bini" tfisser djar u bini, partijiet ta' djar u bini, u artijiet u gonna li jiffurmaw parti minn dar jew huma maghluqin maghha.

U skond l-istess Att, meta s-sid jiġi nterpellant b'ittra uffidjali bierz jirrikonozzi bhala inkwilin lill-persuna li lilha jkun gie allokat il-fond rekwizizzjonat, huwa obligat jirrikorri lill-Qorti bierz jiġi awtorizzat ma joqghodx ghar-rekwizizzjoni, u l-Qorti ma tistghax tagħt eh din l-awtorizzazzjoni jekk huwa ma jippruvax ghas-sodisfazzjon taghha illi, jekk huwa joqghod ghal dik ir-rekwizizzjoni, isofri konsegwenzi horox. Imma fl-istess hin il-ligi tgħid illi ma għandux jitqies bhala konsegwenza harxa l-fatt illi s-sid ikun irid il-fond rekwizizzjonat għalieh jew għall-użu ta' xi hadd mill-familja t'egħu.

Bil-kelma "użu" ma għandux wiehed jifhem necessarjament ab'tazzjoni għax il-ligi ma tagħmetx distinzjoni għal liema użu r-rekwizizzjonat ikun jrid jieħu pussess tal-bini. U għalhekk, anki jekk si tratta minn ġnien li jifforma parti mid-dar rekwizizzjonata, il-fatt li s-sid iridu għall-użu tleghu bierz jibni fuqu u jizviluppah fil-bini ma jiswa xejn, u rorta waħda għandu jitqies bhala użu tas-sid.

Lanqas jista' r-rekwizizzjonat. f'każ ta' dar bil-ġnien maghha, jitlob li ma jirrikonozzix lill-inkwilin deżinjat mill-Housing Department għall-ġnien biss, u li jiġi awtorizzat jieħu taht idejh il-ġnien biss; għax xejn ma hemm fil-ligi li jurt li

wiehed jista' jiddistingwi parti minn ohra tal-fond rekwiżizzjonat; u d-dar tikkomprendi l-ġnien.

Id-dbatija ta' konsegwenzi koroh ghas-sid għanda tiġi kunsidrata biss in relazzjoni għall-persuna li għandha tiġi rikonoxxuta bħala kerrej; u ma tistgħax tiġi kunsidrata l-privazzjoni tal-post, jew ta' xi parti minnu. U jekk il-persuna li lilha jkun gie allokat il-post tkun ta' hila li tuża l-post sewwa bħala missier tajjeb ta' familja, u li teżegwixxi l-obbligazzjonijiet li għandhom jiġu pżegwiti minn kerrej, is-sid, in mas-sima, meta tiġi mitlub biex jirrikonoxxi bħala inkwiżiti persuna s' mili, ma jistgħax imur kontra dik it-talba.

Il-Qorti:— Rat ir-rikors li bih l-imsemmi Rev. Kano-niku Don Emmanuele Farrugia, wara li ppremetta illi huwa gie notifikat b'ittra ufficjali in data 18 ta' Dicembru 1956, fejn gie msejjah biex jirrikonoxxi lil Salvu Cutajar bħala kerrej tad-dar numru 128 Cospicua Road, Pawla, li giet rekwiżizzjonata in forza ta' Requisition Order numru 15905 (dok. A); illi meta d-dar kienet rekwiżizzjonata, u kien hemm nies ohra fiha, huwa kellu ftehim mal-Housing Department illi s-sit fabbrikabbli li jiffirma parti mill-ġnien tal-istess dar jiġi segregat u ma jiffurmax parti mal-istess post; illi issa dan il-kerrej il-ġdid qieghed jippretendi li l-ġnien gie mikri lilu wkoll mill-Housing, u ma jridx li r-rikorrent jissegregah mill-istess dar kif kien hemm ftehim qabel mal-kerrej precedenti, u għalhekk, jekk huwa jirrikonoxxi lill-kerrej il-ġdid, isofri preġudizzju kbir, billi huwa jrid din il-bieċa art halli jiżviluppaha għaliegħ; talab illi din il-Qorti jgħogħobha tawtorizzah li ma joqgħodx għad-domanda tar-rikonoxximent tal-kerrej Salvu Cutajar, kontenuta fl-imsemmija ittra ufficjali tat-18 ta' Dicembru 1956; u dan għar-raġunijiet premissi. Bl-ispejjeż;

Rat ir-risposta, li biha l-Onorevoli Joseph Ellul Mercer oppona illi ma kien hemm ebda ftehim bejn l-awtorità rekwiżizzjonanti u r-rikorrenti illi xi parti mill-ġnien formanti parti mill-fond rekwiżizzjonat kellha tiġi segregata; ir-rekwiżizzjoni harġet u baqgħet isseñh għall-fond fl-integrità kollha tiegħu; illi skond l-art. 2 tal-Housing Act, 1949, "building means and includes houses and buildings, part of

houses or buildings, and lands or gardens forming part or enclosed within the precincts of houses or buildings"; illi l-istess Att, taht l-art. 8(3), jaghti l-poter lill-Qorti li tawtorizza n-non-rikonoxximent ta' inkwilin li jkun gie akkomodat f'post rekwiżizzjonat jekk il-proprjetarju ("requisitionee") "shows to the satisfaction of the Court that serious hardships would be caused to him by complying with that request" (ċjoè r-rikonoxximent), b'dan, però, illi "the assertion that the requisitionee wishes to take possession of the building for his own use or for the use of any member of his family shall not be considered of itself as a hardship for the purpose of this subsection"; u illi wiehed irid iżomm preżenti li n-non-rikonoxximent ta' inkwilin ma jgibx miegħu d-derekwiżizzjoni tal-fond jew ta' parti minnu; u għalhekk it-talba tar-rikorrent hija infondata, u għandha tiġi miċhuda; bl-ispejjeż;

Rat is-sentenza mogħtija mill-Prim'Awla tal-Qorti Civili tal-Maestà Tagħha r-Regina fis-6 ta' Novembru 1957, li biha dik il-Qorti caħdet it-talba tar-rikorrent, bl-ispejjeż kontra tiegħu; wara li kkunsidrat;

Illi b'Requisition Order Nru. 15905, tat-2 ta' Lulju 1956, giet rekwiżizzjonta mill-poter tar-rikorrenti, bħala s-sid, id-dar nru. 128 Cospicua Road, Pawla, li għall-bidu kienet giet allokata lil waħda Conċetta Vassallo, u wara lil Salvatore Cutajar bħala l-kerrej;

Illi b'ittra uffiċjali tat-18 ta' Diċembru 1956 ir-rikorrent gie nterpellat biex jirrikonoxxi lill-istess Cutajar bħala l-kerrej;

Illi d-dar in kwistjoni għandha għnien li r-rikorrent jallega li jrid jikkonverti f'bini, u qiegħed isostni li kien hemm ftehim bejnu u l-Housing Department illi l-istess għnien jiġi segregat mid-dar kif rekwiżizzjonata, biex huwa jkun jista' jibnieh;

Illi kull ma jirriżulta mill-provi huwa li wara l-ħruġ tar-requisition order ir-rikorrent kien qal lil Edward Micallef, impjegat fil-Housing Department, li hu kellu ntenzjoni

jtalla' bini fil-ġnien tad-dar, u wrieh il-pjanta; u Micallef irrispondieh li l-fond kollu kien ġie rekwiżizzjonat, u l-allo-kazzjoni ssir tal-fond kollu, iżda hu kien lest biex jirrakkomanda lil min jidhol fil-post li ma jinsistix għalieh kollu;

Illi fil-fatt, meta l-fond ġie allokāt lil Concetta Vassallo din aċċettat li r-rikorrenti jzomm il-ġnien għall-bini; meta, però, il-fond ġie riallokāt lil Salvatore Cutajar, li bidel il-post tiegħu ma' Vassallo, Cutajar ma riedx jikkonċedi l-ġnien;

Illi l-fond rekwiżizzjonat jikkompreni l-ġnien, u skond l-art 8(3) tal-Att II tal-1949 il-Qorti ma għandhiex tagħti l-awtorizzazzjoni sabiex ir-rekwiżizzjonat ma joqgħodx għat-talba tar-rikonossiment kemm il-darba r-rikorrent ma jurix għas-sodisfazzjon tal-Qorti illi, jekk huwa joqgħod għal dik it-talba, huwa jbati konsegwenzi serji. Però l-istess artikolu jkompli jgħid illi d-dikjarazzjoni illi r-rekwiżizzjonat jixtieq jieħu l-pussess tal-bini għall-użu tiegħu, jew għall-użu ta' xi hadd mill-familja tiegħu, ma titqiesx fiha nnfisha bħala tbatija ta' konsegwenza serja;

Illi l-liġi ma tidistingwix għal liema użu r-rekwiżizzjonat irid ikun iżomm il-fond, u lanqas jekk dan l-użu jkunx jolqot il-fond kollu jew le, u għalhekk iċ-ċirkustanza li r-rekwiżizzjonat ikun irid parti mill-fond għall-bini ma tkunx fiha nnfisha raġuni valida fil-liġi biex huwa jiġi awtorizzat ma jirrikonossix lill-allokāt bħala kerrej;

Illi r-rikorrent ma avanza ebda raġuni ta' dbatija hliet dik ta' bini fil-ġnien. L-awtorizzazzjoni eventwali, mbgħad, għan-non-rikonossiment ma tkunx twassal għad-derekwiżizzjoni tal-fond jew tal-ġnien biss;

Rat in-nota tal-appell tar-rikorrent, u l-petizzjoni tiegħu fejn talab illi s-sentenza fuq imsemmija tiġi revokata, billi tiġi milqugħa t-talba tiegħu; bl-ispejjeż taż-żewġ istanzi kontra l-intimat nomine;

Omissis;

Ikkunsidrat;

Illi l-fatti li ppreċedew u taw lok għal din il-kawża huma, fil-qosor, dawn. E'saħħa tar-Requisition Order nru 15905, li gġib id-data tat-2 ta' Lulju 1956, giet rekwiżizzjonata minn għand ir-rikorrent, appellant, id-dar fuq imsemmija. Din għandha magħha bitha u għnien, u r-rikorrent kellu, u għad għandu, il-nsieb li jikkonverti l-għnien f'bini; u għalhekk, granet wara li gie notifikat bl-ordni fuq riferita, immanifesta din l-intenzjoni tiegħu lil Edward Micallef, addett għall-Housing Department, u dan irrispondieh fis-sens li kien gie rekwiżizzjonat il-fond kollu, iżda ppromettielu li jirrakkomanda lil min jidhol fil-post biex ma jinsistix għall-għnien. Id-dar giet allokata lil ċerta Concetta Vassallo, u din ma sabet l-ebda diffikultà li r-rikorrent jieħu taht idejh il-għnien biex itella' fih bini. Gara, però, li r-rikorrent għamel oppożizzjoni għar-rikonossiment tal-imsemmija Vassallo bħala inkwilina tal-fond; u allura l-istess fond gie allokat lil Salvatore Cutajar, wara li saret bidla bejn l-istess Cutajar u Vassallo tal-fondi minnhom rispettivament detenuti. Cutajar għamel oppożizzjoni għas-segregazzjoni tal-għnien. Fit-18 ta' Diċembru 1956 ir-rikorrent gie uffiċjalment imsejjaħ biex jirrikonossi lill-imsemmi Cutajar bħala inkwilin tad-dar, konformement għal dak li hemm maħsub fl-art. 8 tal-Att nru. II tal-1949, u r-rikorrent adixxa lit-tribunal kompetenti skond il-liġi biex jiġi awtorizzat ma joghodx għal dik ir-rekwiżizzjoni;

Ikkunsidrat;

Illi r-rikorrent jiddeduċi tliet motivi il-għaliex ma għandux joqghod għas-sejha tal-Kummissarju tad-Djar biex jirrikonossi bħala kerrej lill-imsemmi Cutajar: l-ewwel wiehed bażat fuq il-konsegwenzi horox li jgħid li jsufri jekk joqghod għal dik it-talba, billi allura ma jkunx jista' jikkonverti l-għnien f'bini u b'hekk jawmenta r-renditi tiegħu; it-tieni fundat fl-aċċettazzjoni tal-imsemmija Vassallo għas-segregazzjoni tal-għnien, billi huwa jippretendi illi Cutajar dahal biex igħammar fid-dar b'bidla ma' Vassallo tal-fondi minnhom rispettivament detenuti, u allura, peress li Cutajar ma setgħax jakkwista drittijiet fuq id-dar akbar minn

dawk li kellha Vassallo, ma setghax jakkwista d-detenzjoni tal-ġnien, billi l-istess Vassallo ma kellhiex id-detenzjoni tiegħu għaliex kienet irrinunzjat għaliex; fi kliem iehor, ir-rikorrent jippretendi li meta Vassallo aċċettat li l-ġnien jiġi segregat, u l-impjegat tal-Housing Department ikkomunika dik l-aċċettazzjoni lir-rikorrent, ir-rekwiżizzjoni giet limitata u ristretta għad-dar u għall-bitha, eskluż il-ġnien; ir-rikorrent jallega wkoll li mill-provi li ġew prodotti quddiem l-Ewwel Qorti jirriżulta illi anki Cutajar aċċetta li jieħu d-dar mingħajr il-ġnien;

Ikkunsidrat;

Riferibbilment għall-aħħar allegazzjoni tal-appellant, ma jistgħax jingħad li jirriżulta soddisfaċentement pruvat li Cutajar aċċetta d-dar mingħajr il-ġnien. Hu veru li Carmela Farrugia, oġt ir-rikorrent, xehdet li, meta hija qalet lill-mara ta' Cutajar "li min jieħu l-post, il-ġnien irid jinqata'", il-mara ta' Cutajar irrispondietha bil-kliem "Jiena leja il-kmamar ħarist, u mhux lejn il-ġnien"; iżda l-mara ta' Cutajar xehdet li ma tafx li qalet dak id-diskors; u dan apparti jekk minn dak id-diskors tal-mara ta' Cutajar, jekk gatt qalitu, tistgħax tohroġ l-aċċettazzjoni ta' żewġha għas-segregazzjoni tal-ġnien;

Riferibbilment għat-tieni motiv, ċertament il-fuq imsemmija promessa tal-impjegat tal-Housing Department u l-fatt illi l-imsemmija Vassallo ikkuntentat li tibqa' mingħajr il-ġnien, u l-ċirkustanza illi l-imsemmi mpjegat qal lill-appellant li min daħal fil-fond "ikkonċeda li jsir il-bini fil-ġnien", ma jwasslux għat-tneħħija tar-rekwiżizzjoni minn fuq il-ġnien li kien gie rekwiżit mad-dar, billi, kif qal l-imsemmi mpjegat, il-post gie rekwiżit kollu, u skond il-liġi ma' rekwiżizzjoni tad-dar jiġu kompriżi l-artijiet jew gonna li jagħmlu scheni minnha, jew li jkunu magħluqin fiha. In kwantu għad-deduzzjoni tar-rikorrent li Cutajar ma jistgħax ikollu dritt għall-ġnien għaliex ma jistgħax ikollu drittijiet akbar minn dawk ta' Vassallo, u din ma kellhiex dritt għall-ġnien għaliex irrinunzjat għaliex, din id-deduzzjoni hija mahruġa mill-falsa permessa li Cutajar ha d-dar

minn għand Vassallo. Cutajar ma hax id-dar minn għand Vassallo, imma mill-Housing Department, li alloka lha wara li dak id-Dipartiment kien hadha taht idejh in forza tar-Requisition Order fuq riferita, li baqghet shieha, kif kienet mill-bidu, għall-fond intier;

Riferibbilment għall-ewwel motiv, il-konsegwenzi horox li r-rikorrent jallega li jsufri kieku kellu joqghod għas-sejha tal-Kummissarju tad-Djar biex jirrikonoxxi lil Cutajar bhala inkwilin—il-ligi trid li l-Qorti tinnega l-awtorizzazzjoni għall-inosservanza tat-talba tal-ufficjal fuq imsemmi jekk ir-rikorrent ma jurix għas-sodisfazzjon tal-istess Qorti illi, jekk huwa joqghod għal dik it-talba, ibati "konsegwenzi horox"; u fl-istess ligi jinghad illi d-dikjarazzjoni li r-rekwizizzjonat jehtieg li jiehu pussess tal-bini għall-użu tieghu, ma titqiesx fiha nnfisha bhala dbatija ta' konsegwenza harxa;

L-appellant l-ewwelnett issottometta illi b'uzu għandu jfjtiehem abitazzjoni; però, kif irrilevat l-Ewwel Qorti, il-ligi ma tiddistingwix għal liema uzu ir-rekwizizzjonat ikun irid jiehu pussess tal-bini, u hu fatt li r-rikorrent irid il-ġnien għall-użu tieghu. Xejn ma jimporta l-fatt li jridu biex jutilizzah għall-bini, ġa ladarba ma għandhiex issir distinzjoni in rigward tal-uzu; u xejn ma jimporta l-fatt li r-rikorrent irid għall-użu tieghu l-ġnien biss, billi, kif aktar il-fuq ġie spjegat, mar-rekwizizzjoni tad-dar ġie kompriz il-ġnien, u xejn ma hemm fill-ligi li juri li wiehed jista' jiddistingwi parti minn oħra mill-fond rekwizizzjonat; u allura r-raġuni li minhabba fiha r-rikorrent jidhirli li ma għandux jirrikonoxxi bhala kerrej lill-persuna li lilha ġie allokat il-fond — dik li jrid il-ġnien tieghu biex jużah halli jisfruttah f'binjoni — mhix tajba skond il-ligi, għalkemm amministrattivament, għall-finijiet prattiċi u ta' ekwità, jisthoqqilha ċerta konsiderazzjoni da parti tal-Gvern konvenut. Id-dbatija ta' konsegwenzi koroh għas-sid għandha tiġi kunsidrata biss in relazzjoni għall-persuna li għandha tiġi rikonoxxuta bhala kerrej; u ma tistgħax tiġi kunsidrata l-privazzjoni tal-post, jew ta' xi parti minnu. In massima, jekk il-persuna li lilha jkun ġie allokat il-post tkun ta' hila li tuża l-post sewwa bhala missier tajjeb tal-familja u li teżeg-

wixxi l-obligazzjonijiet li għandhom jigu eżegwiti minn kerrej, is-sid, mitlub biex jirrikonoxxi bħala inkwilin persuna simili, ma jistgħax imur kontra dik it-talba. Riferibbilment għal dan li qiegħed jingħad, ir-rikorrent ma għaliex il-quddiem ebda raġuni il-għaliex ma għandux jirrikonoxxi lill-imsemmi Cutajar;

Għall-motivi premissi, u għal dawk tal-Ewwel Qorti;

Tirrespingi l-appell u tikkonferma s-sentenza denuncjata; bl-ispejjeż taż-żewġ istanzi kontra r-rikorrent appellant.
